

16 ta' Mejju, 1953.

Imballef:

L-Onor. Dr. W. Harding, B.Litt., LL.D.

Il-Pulizija *versus* Anthony Pace**Prostituzzjoni — Vettura — Dghajja —****Art. 8 (2) tal-Kap. 102 u Art. 2 tal-Kap. 13.**

Il-liġi tippunizzi lil kull min, xjentement, jaghti b'kiri, jew jippermetti l-użu, jew jiehu sehem mill-qliegħ ta' vettura, użata għal skop ta' prostituzzjoni jew għal skopijiet oħra immorali.

Għall-finijiet ta' din id-dispożizzjoni ta'liġi, il-kelma "vettura" għandha tittieked bhala tirriferixxi għal-trasport fuq l-art; u għal-hekk dik il-liġi ma tolqot, u mhix applikabili, għall-każ fejn irreat fil-kwistjoni jkun gie kommess fuq dghajja.

B'sentenza tagħha tat-18 ta' Frar 1953, il-Qorti Kriminali tal-Maġistrati ta' Malta sabet lill-imputat hati talli xjentement ippermetta l-użu, u ha sehem mill-qliegħ ta' dghajja, għal skop ta' prostituzzjoni, u kkundannatu għall-prigunerija għal żmien xabar u għal multa ta' £5;

L-imputat appella minn din id-deċizzjoni;

Trattat l-appell, din il-Qorti kkunsidrat;

L-imputazzjoni miġjuba kontra l-appellant hija in bażi għall-art. 8 (2) tal-Kap. 102, li jgħid hekk — "Kull min, xjentement, jaghti b'kiri jew jippermetti l-użu, jew jiehu sehem mill-qliegħ ta' vettura użata għal skop ta' prostituzzjoni, jew għal skopijiet oħra immorali, jehel.....";

Minbarra li eżad il-fatti lilu addebitati, l-appellant is-solleva quddiem din il-Qorti, kif għamel quddiem il-Qorti t'Isfel, il-kwistjoni ta' indoli preġudizzjali dwar jekk "dghajja" tidholx fil-kelma "vettura" użata fid-dispożizzjoni in parola;

In sostenn ta' l-assunt tiegħu l-appellant iċċita l-art. 2 tal-Kap. 13, u ssottometta, għar-ragunijiet minnu moġhtija fin-nota ta' riljevji fol. 19, li skond dik id-definizzjoni, kombinata ma' l-"ejusdem generis rule", vettura tirriferixxi biss għat-traffiku fuq l-art. Zied iġid li f'dawk il-liġijiet (Kap. 13) il-legislatur ittratta fuq dghajjes f'kap separat minn veturi;

L-Avukat tal-Kuruna sottometta li wiehed ghandu jhars. Juhux lejn ligi oħra, k f inhu l-Kap. 13, imma lejn il-ligi li taħtha ngiebet l-imputazzjoni: li f'din il-ligi (Kap. 102) ma hemmx limitazzjoni tas-sinifikat tal-kelma "vettura", li għallhekk tisser kwalunkwe xorta ta' "conveyance"; u f' fil-pajjiż hemm anki mezzi ta' trasport fuq il-baħar, bħad-dgħajjes; u li konsegwentement is-sinifikat tal-kelma ma ghandux jiġi ristrett;

L-Imħallef sedenti, wara li rrifletta fuq il-każ, hu ta' fehma li s-soluzzjoni hija din li sejra tingħad;

Hu korrett (salvi konsiderazzjonijiet oħra li sejr in isiru f' quddiem) dak li rileva l-Avukat tal-Kuruna, li l-ewwelnett wiehed ghandu jhars lejn il-ligi li taħtha hi miġjuba l-imputazzjoni. Dik hija, bla dubju, il-ligi li biha l-każ ghandu jiġi regolat. Hu veru wkoll li dik il-ligi ma tat ebda definizzjoni tal-kelma "vettura", la biex tamplifika s-sens ta' dik il-kelma u lanqas biex tirrestringih. Għallhekk il-kelma ghandha tiġi interpretata bħala tali, u qabel xejn "ex visceribus actus";

Issa, fost il-kanoni ta' interpretazzjoni, certament jipprimogġja dak li l-kliem tal-ligi, salva dispozizzjoni kuntrarja, li f'dan il-każ ma hemmx, ghandhom jiġu interpretati "fis-sens li fih ikunu generalment użati u mistiehem minn kulhadd". "Alle parole della legge", jingħad fis-sentenza App. "Balbi vs. Smith no.", 3. 2. 1902, Vol. XVIII, p. 117. "salva disposizione in contrario, non si può attribuire altro senso che quello voluto dall'uso generale e da tutti inteso". Jingħad fil-Halsbury (Interpretation of Statutes — Vol. 31, Hadsham Edit., page 480, para. 596): — "Words are primarily to be construed in their popular sense.....";

Issa, ma hemm ebda dubju li fil-Malti, meta wiehed iġid il-kelma "vettura", jifhem biss mezz ta' trasport "fuq l-art". Hu ċert li hadd qatt ma juża jew jifhem il-kelma "vettura" bħala li tirriferixxi anki għal dgħajsa jew mezz ta' trasport fuq il-baħar;

H-Prosekuzzjoni osservat li l-kelma "vehicle", użata fit-tost Inġliż, tisser "any kind of carriage or conveyance", u kwindi tikkomprendi anki dgħajsa. Issa, jista' jidher "pri-

ma facie" li ghandu jipprevali s-sens tal-kelma "vehicle" fit-test Ingliz a preferenza tal-kelma "vettura" fit-test Malti, in vista tad-dispożizzjoni tal-klawsola 33 tal-"Malta Constitution Letters Patent, 1947". Izda din id-dispożizzjoni hija applikabili meta t-test Ingliz u t-test Malti ma jaqblux, mentri fil-każ prezenti ma hemmx kwistjoni ta' "conflict", għax iż-żewġ testi fil-fatt jaqblu. Il-kliem, stante d-diversità tal-lingwa, huma, s'intendi, bilfors differenti; imma b'daqshekk ma hemmx dak il-"conflict" li jawtorizza li tiġi applikata dik il-klawsola. Hawn si tratta ta' interpretazzjoni ta' kelma; u peress li, kif inghad, "words are primarily to be construed in their popular sense", u dippju "as they would have been understood the day after the statute was passed" (ara loc. cit., p. 480, nota (t) in kalce), hu logiku li ghandu jitqies il-"popular sense" f'Malta u kif il-kelma "vettura" tiftiehem f'Malta; u s-sens komuni u ordinarju tal-kelma "vettura" fil-Malti huwa dak ta' mezz ta' trasport fuq l-art;

Anki jekk wiehed jiehu dizzjunarju tal-Malti (u l-Qrati jistgħu, biex jiffissaw is-sens ordinarju, jirrikorru għal dizzjunarju — ara Halsbury, loc. cit., pag. 486, para. 610), isib li, għalkemm tinghata wkoll bhala sinifikat il-kelma generika "conveyance", però s-sens prevalenti hu dak ta' trasport fuq l-art. Hekk fid-dizzjunarju ta' Vincenzo Busuttill, mah-rug l-ewwel darba fl-1900, il-kelma "vettura" hi hekk spjegata — "cab; carriage, conveyance; vettura (dritt, hla għat-trasport); cab hire; travelling expenses; oġġa niehdu vettura, let us take a cab";

Anki jekk, għal grazzja ta' l-argument, jinghad li teknikament il-kelma "vehicle", jew anki l-kelma "vettura", l-ewwel wahda bhala originanti mill-kelma latina "vehiculum" mill-verb "veho", u t-tieni mill-kelma "vectura", ifisru kull xorta ta' trasport fuq l-art jew fuq il-baħar, hi regola li ghandu jipprevali s-sens popolari, u mhux dak tekniku; molto pjù f'dan il-każ, fejn jirrikorru żewġ konsiderazzjonijiet oħra — wahda, illi anki fis-sens originarju pjuttost jidher li s-sens prevalenti kien ta' mezz ta' trasport fuq l-art, tant li fid-dizzjunarju tinghata bhala l-ewwel ekwivalenti l-kelma "carro" (ara Vallauri); u l-oħra, illi l-massima

in materia hija dik "statutum poenale strictè interpretandum et non extendendum";

Hemmi anki konsiderazzjonijiet oħra li jwasslu lill-Qorti għall-istess konklużjoni. Hu kanoni iehor ta' interpretazzjoni illi "Parliament knows the law even in technical matters", u li l-Parlament, fin-nuqqas ta' dispożizzjoni in kuntrarju, mied juża l-kelma fis-sens li kien prevalenti meta sar l-Att (ara ibidem, para. 624 et seq.);

Issa, hu fatt (u f'dan is-sens jistgħu jissenmew ligijiet oħra: li, meta saret din il-ligi partikulari, is-sens tal-kelma "vettura" mhux biss dak popolari, imma anki dak fil-ligijiet lokali ta' indole penali, kif inhu l-Kap. 13 u l-Kap. 12, art. 528 (3), kien ta' trasport fuq l-art, kif juru dak l-artikolu u d-dispożizzjonijiet ta' dak il-Kap. 13 fuq imsemmija, u l-fatt li f'dak il-Kap. il-legislatur ittratta fuq dgħajjes separatament taht dak l-isem. Hu loġiku, għalhekk, u konsentaneu ma' dawn il-kanoni ta' interpretazzjoni, li l-legislator, meta ppremulga l-ligi, mied juża dik il-kelma mhux biss fis-sens popolari tagħha, imma anki fis-sens li kellha fl-istatut penali tal-pajjiż f'dak iż-żmien, ġa ladarba ma tax ebda definizzjoni diversa tagħha;

Għalhekk kollha juri li lill-kelma "vettura", użata fil-ligi in oġġettiva bla ebda kwalifikazzjoni, għandu jingħata s-sens komuni u ordinarju tal-kelma, li hu dak ta' trasport fuq l-art, u li l-konstruzzjoni sostnuta mill-Prosekuzzjoni timp-proprja dak is-sinifikat;

Ġa ladarba l-ligi ma tikkontemplax każ simili f'dgħajja, l-imputazzjoni taqa' in bażi għall-aforiżma "nullum crimen sine lege". X'għandu jsir "in jure ferendo" ma hux kompiet ta' dan it-tribunal;

Għalhekk tiddeċidi:

Billi bl-qa' l-appell, tirrevoka s-sentenza appellata, tid-dikjara l-imputazzjoni mhux kriminalment prosekwiwili minhabba li ma tikkostitwix reat, u tordna li l-imputat jiġi liberat.